

माहे जुलै, २०२१ रोजी झालेल्या अतिवृष्टीमुळे दरड कोसळल्याने बाधित मौजे तळीये येथील कोंडाळकरवाडी व बौध्दवाडी, ता. महाड, जि. रायगड व मौजे केवनाळे, ता. महाड, जि. रायगड तसेच मौजे साखर(सुतारवाडी), ता. पोलादपूर, जि. रायगड या गावांच्या तात्पुरत्या पुनर्वसनाकरीता उर्वरित निधी मंजूर करणेबाबत.

महाराष्ट्र शासन

महसूल व वन विभाग (मदत व पुनर्वसन)

शासन निर्णय क्रमांक : दग्रपु ३१२५/प्र.क्र.०८/पुनर्वसन-४(र-५),

मादाम कामा रोड, हुमात्मा राजगुरु चौक,

मंत्रालय, मुंबई-४०००३२.

दिनांक: ३० मार्च, २०२६.

वाचा : १) महसूल व वन विभाग, शासन निर्णय क्र. पुनर्व २०२१/ प्र.क्र.३२/ आव्यप्र-२, दि. ०८.०२.२०२२.

२) जिल्हाधिकारी, रायगड यांचे पत्र क्र. साशा/कार्या-१/ब-५/आप.व्यव/दग्रपु ता.पु.नासुनिधी/२०२४/३०८, दि. १०.०५.२०२४.

३) महसूल व वन विभाग, शासन निर्णय क्र.दग्रपु ३१२५/प्र.क्र.०८/पुनर्वसन-४(र-५), दि. ०१.०८.२०२५.

प्रस्तावना:

दिनांक २२ व २३ जुलै, २०२१ रोजी झालेल्या अतिवृष्टीमुळे मौजे तळीये येथील कोंडाळकरवाडी व बौध्दवाडी, ता. महाड, जि. रायगड व मौजे केवनाळे, ता. महाड, जि. रायगड तसेच मौजे साखर(सुतारवाडी), ता. पोलादपूर, जि. रायगड या ठिकाणी दरड कोसळून सदर गावांमध्ये मोठ्या प्रमाणात जिवित हानी झालेली आहे. या गावांच्या तात्पुरत्या पुनर्वसनाच्या प्रस्तावास शासनाने मान्यता दिली असून त्यानुसार संदर्भाधीन दिनांक ०८ फेब्रुवारी, २०२२ च्या शासन निर्णयान्वये जिल्हाधिकारी, रायगड यांना कंटेनर चौथरा तयार करणे, नळ पाणी पुरवठा योजना करणे तसेच रस्ते व ड्रेनेज लाईन तयार करणे इत्यादी कामांपोटी एकूण रु. ५१,५८,३८४/- इतक्या खर्चाला मान्यता देण्यात आली असून या निधीपैकी ५०% म्हणजे एकूण रु. २५,७९,१९२/- इतका निधी मंजूर करून वितरित करण्यात आला आहे. तसेच दिनांक ०१ ऑगस्ट, २०२५ च्या शासन निर्णयान्वये कंटेनर चौथरा तयार करणे तसेच रस्ते व ड्रेनेज लाईन तयार करणे या कामांपोटी उर्वरीत रु. २५,७९,१९२/- इतक्या निधीपैकी रु. १७,७०,०००/- इतका निधी जिल्हाधिकारी, रायगड यांना मंजूर करून वितरित करण्यात आला आहे. आता उर्वरीत निधी वितरीत करण्याची बाब शासनाच्या विचाराधीन होती.

शासन निर्णय:

दिनांक २२ व २३ जुलै, २०२१ रोजी रायगड जिल्ह्यात झालेल्या अतिवृष्टीमुळे मौजे तळीये येथील कोंडाळकरवाडी व बौध्दवाडी, ता. महाड व मौजे केवनाळे, ता. महाड तसेच मौजे साखर(सुतारवाडी), ता. पोलादपूर या गावांच्या तात्पुरत्या पुनर्वसनाच्या अनुषंगाने नळ पाणी पुरवठा योजना करणे या कामांपोटी उर्वरित रु. ८,०९,१९२/- (अक्षरी रुपये आठ लाख नऊ हजार एकशे ब्यान्नव फक्त) इतका निधी या शासन निर्णयाद्वारे जिल्हाधिकारी, रायगड यांना खालीलप्रमाणे वितरीत करण्यात येत आहे.

अ.क्र.	गावांचे नाव	तळीये	केवनाळे	साखर (सुतारवाडी)	एकूण रक्कम
१.	रक्कम(रुपये)	४,७४,५००.५०	७९,८२१.५०	२,५४,८७०	८,०९,१९२

२. वरील सर्व कामांसाठी जिल्हाधिकारी, रायगड यांना प्राधिकृत करण्यात येत आहे.

३. उपरोक्त तक्त्यात नमूद केल्याप्रमाणे नळ पाणी पुरवठा योजना करणे बाबत होणारा खर्च "मागणी क्रमांक सी-६. मुख्य लेखाशिर्ष २२४५-नैसर्गिक आपत्तीच्या निवारणासाठी सहाय्य, ०२-पूर, चक्रीवादळे इ. १०१-अनुग्रह सहाय्य (९३) इतर (०५) पुरामुळे बाधित झालेल्या व्यक्तींच्या पुनर्वसनाकरीता रस्ते, पाणी पुरवठा, शाळा, चावडी, विद्युत पुरवठा इ. नागरी सुविधांवरील खर्च (अनिवार्य) ३१, सहायक अनुदाने (वेतनेतर) (२२४५ ०९८८) या लेखाशीर्षाखाली खर्ची टाकण्यात यावा.

४. उपरोक्त प्रयोजनासाठी पाणीपुरवठा विभागाच्या अन्य योजनेतून खर्च झाला नसल्याची खात्री जिल्हाधिकारी, रायगड यांनी करावी व एकाच कामासाठी दोन वेळा खर्च होणार नाही, याची दक्षता घ्यावी.

५. वित्त विभाग, शासन निर्णय दिनांक १२ जानेवारी, २०२३ नुसार सदर अनुदान सशर्त स्वरूपाचे आहे. हा निधी ज्या प्रयोजनासाठी वर्ग करण्यात आला आहे, त्याच प्रयोजनासाठी त्याचा वापर होत आहे याची जिल्हाधिकारी, रायगड यांनी खातरजमा करावी. ज्या प्रयोजनासाठी निधी वितरीत करण्यात आला आहे, त्याबाबतची माहिती जिल्हाधिकारी, रायगड यांनी या विभागाकडे मासिक खर्चाचा अहवालासोबत सादर करावी. निधीच्या वाटपाचे लेखे, अभिलेखे/नोंदवहया विहित कार्यपद्धतीनुसार अनुदान आहरित व वितरीत करणाऱ्या कार्यालयाच्या स्तरावर अद्यावत ठेवण्यात यावे. त्याचप्रमाणे होणाऱ्या प्रत्यक्ष खर्चाचे पत्र पुढील महिन्याच्या १० तारखेपर्यंत जिल्हाधिकारी, रायगड यांनी एकत्रितपणे महसूल व वन विभाग/ मदत-३ (कार्यासन म-११) न चुकता सादर करावे. झालेल्या खर्चाची महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे प्रमाणपत्र या विभागाकडे तात्काळ सादर करावे, तसेच कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही याची दक्षता घ्यावी व हा खर्च तात्काळ करण्यात यावा, वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

६. नियंत्रक अधिकाऱ्यांनी अनुदान वाटपाची एक प्रत प्रधान सचिव (मदत व पुनर्वसन) यांना न चुकता सादर करावी. आहरण व संवितरण अधिकाऱ्यांनी कोषागार/उपकोषागार यांच्याकडे पाठविण्यात येणाऱ्या बिलांसोबत जोडल्या जाणाऱ्या संगणक चिठ्ठीमध्ये गौण/उपशिर्षाच्या "संगणक यंत्र संकेतांकाचा न चुकता उल्लेख करावा, असे आदेश संबंधित अधिकाऱ्यांना नियंत्रण अधिकाऱ्यांनी द्यावेत, तसेच कोषागारातून/उपकोषागारातून आहरित केलेल्या रकमेचा अहवाल शासनास सादर करावा.

७. सदर शासन निर्णय वित्त विभागाच्या अनौ. सदर्थ क्र. ५१८/२०२५/व्यय-९, दिनांक १९.०९.२०२५ अन्वये दिलेल्या सहमतीने निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०३३०११५२४६७२१९ असा आहे. हा आदेश डिजिटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नावाने,

(बाळासाहेब हजारे)

अवर सचिव, महाराष्ट्र शासन

प्रति,

१. महालेखापाल १/२ (लखा व अनुज्ञेयता/लेखा परिक्षण) महाराष्ट्र राज्य, मुंबई/नागपूर.
२. विभागीय आयुक्त, कोकण विभाग, कोकण भवन, बेलापूर, नवी मुंबई.
३. जिल्हाधिकारी, रायगड तथा अध्यक्ष, जिल्हा आपत्ती व्यवस्थापन प्राधिकरण, अलिबाग.
४. मुख्य कार्यकारी अधिकारी, जिल्हा परिषद, रायगड.
५. कार्यकारी अभियंता, ग्रामीण पाणी पुरवठा विभाग, जिल्हा परिषद, रायगड.
६. उप विभागीय अधिकारी, महाड/पालादपूर, जिल्हा रायगड.
७. जिल्हा कोषागार अधिकारी, रायगड.

प्रत,

१. मा. मंत्री (मदत व पुनर्वसन) यांचे खाजगी सचिव, मंत्रालय, मुंबई.
२. मा. राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई.
३. प्रधान सचिव (मदत व पुनर्वसन) यांचे स्वीय सहायक, मंत्रालय, मुंबई.
४. सहसचिव (पुनर्वसन-४(र-५)), महसूल व वन विभाग, मंत्रालय, मुंबई.
५. अवर सचिव/कार्यासन अधिकारी (अर्थसंकल्प/मदत-३/लोकलेखा) महसूल व वन विभाग, मंत्रालय, मुंबई.
६. अवर सचिव/कार्यासन अधिकारी (कार्यासन व्यय-९) वित्त विभाग, मंत्रालय, मुंबई.
७. निवड नस्ती, पुनर्वसन-४(र-५).